

# غرائق علی

(۱)

غرائق غریق یا غرق یا غرق کی جمع ہے جس سے گورے رنگ کے خوب و نرم و نازک نوجوان <sup>مراؤں</sup>۔

اذا أنت غرقاق الشباب میال ذودا یتین ینفحان السربال  
امیر المؤمنین علی بن ابی طالب فرماتے ہیں۔

کأنتی انظرانی غرقوقی من قریش یتشخط فی دمه۔

بھری جوانی کا مفہوم بھی آتا ہے:-

الا ان تطلاب الصبی منک زلّة وقد فات ریمان الشباب الغرائق  
فریبہ جسم کو بھی کہتے ہیں۔

قلت سعد وهو بالازار ق علیک بالمحض وبالشارق  
والله عند بادین غرائق

نیک طرح کی مرغابی کا نام بھی ہے:-

اجار الینا حجة بعد حجة ازل کفر نیق الضحول عموج  
اسی نام کا ایک پودا بھی ہے۔

ابن الانباری کہتے ہیں:-

الغرائق الخلی ہی الاصناد وھی فی غرائق علی سے بت مراد ہیں، اصل میں یہ مرغابیوں کا  
الاصل الذکور من طیر الماء وكانوا نام ہے بشرکین کو گمان تھا کہ جناب الہی میں بت ان کے

ایزعمون ان الاصنام تقربهم من اللہ  
 وتشفع لہم الیہ فثبتت بالظیور<sup>قلوب</sup> اللہ  
 ذریعہ تقرب ہیں اور اس بارگاہ میں ان کی شفاعت کہتے  
 ہیں اسی بنا پر بتوں کو ان چڑیوں سے تشبیہ دی جو بند  
 ہوں اور اونچے اڑیں اور آسمان کی خبر لیں۔  
 وترفع فی السماء۔

(۲)

یہ تو لفظ کے معنی ہوئے، اب مطلب کو دیکھئے کہ منظر عجائب و مطلع غرائب ہے۔

اس لفظ کو آتھ حضرت علیہ الصلوٰۃ والسلام سے منسوب کرتے ہیں کہ یوں تو آپ ہمیشہ بتوں کے  
 دشمن تھے لیکن ایک دن شیطان نے تمہارا بچا کر آپ کی زبان سے بھی بتوں کی تعریف کراہی۔  
 کیا شیطان کو اتنی قدرت تھی کہ انبیائے کرام بھی اس کے اثر سے محفوظ نہ رہ سکیں؟ نہیں  
 اس سوال کے جواب میں مذہب ہیں اور اس مذہب کی وجہ سورہ حج کی یہ آیت ہے:-

وَمَا أَرْسَلْنَا مِنْ قَبْلِكَ مِنْ رَسُولٍ وَلَا نَبِيٍّ  
 إِلَّا إِذَا تَمَنَّیَ الْقَى الشَّيْطَانُ فِي أُمْنِيَّتِهِ  
 ہم نے تمہارے قبل کوئی رسول و نبی ایسا نہیں بھیجا کہ اس نے  
 جب تمنا کی ہو تو شیطان نے اس میں وسوسہ نہ ڈالا  
 ہو، خدا شیطان کو وسوسہ کو شاکرا اپنی نشانیوں کو استواء  
 اللہ ایتہ ر اللہ عَلِيمٌ حَكِيمٌ (۲۱: ۲۶) کتاب ہے اور خدا دانہ حکیم ہے۔

یعنی پیغمبر خدا تقرب الی اللہ کے لئے کوئی کام کرنا چاہتا ہے تو شیطان اس کے  
 حلمات و وسوسے پہا کرتا ہے پیغمبر اس صورت میں خدا سے رجوع کرتا ہے۔

اس کی نظیر ایک دوسری آیت ہے۔

إِنَّ الَّذِينَ اتَّقَوْا إِذَا مَسَّهُمْ طَائِفٌ مِّنْ  
 الشَّيْطَانِ تَذَكَّرُوا فَإِذَا هُمْ مُبْصِرُونَ  
 پرہیزگاروں کو جب شیطاں کے کسی گروہ نے چھویا۔  
 یعنی بُرے خیالات ان کے دل میں آئے۔ تو انہوں نے  
 اللہ کو یاد کیا یا ذکر کیا تاکہ ناگاہ بخش دے ہو گئے۔  
 (سورہ بقرہ، رکوع ۲۴ - آیت ۱۱۹)

ایک اور آیت میں ہے:-

وَمَا يَنْزِعُكَ مِنَ الشَّيْطَانِ نَزْعٌ ﴿۴﴾ ذَا سَعْدٍ يَا لَلَّذِي (۲۳:۴)  
شیطان جب تیرے دل میں کوئی وسوسہ ڈالے تو خدا سے پناہ مانگ۔

غرض یہ ہے کہ پیغمبرانِ مصلح کو خدا نے اگرچہ دانستہ خطائے معصوم بنایا ہے لیکن جو ذرہ سہواً وسوسہ شیطانی سے وہ معصوم نہیں۔ اس باب جو تمام آدمیوں کا حال ہے وہی ان کا بھی ہے۔ یہ ان امور کے جو وہ جان کر کریں۔ سہو میں ان کی پیروی نہ کرنی چاہئے جو کام وہ بالقصد کرتے ہیں استوار و محکم ہے ابو مسلم کہتے ہیں کہ آیت کے معنی یہ ہیں کہ ہم نے انسان کے لئے انہیں میں سے پیغمبر بنا کر بھیجے ہیں فرشتے نہیں بھیجے ہیں۔ اور کوئی پیغمبر ایسا نہیں کہ وحی کی لقاوت میں شیطانی وسوسہ سے بچا ہو شیطان اس کے ذہن میں وحی کی منافی باتیں ڈال دیتا ہے اور اسے یاد کرنے نہیں دیتا۔ لہذا اللہ تعالیٰ پیغمبر کو وحی اور حفظ وحی پر ثابت قدم کر دیتا ہے اور اسے یہ بتا دیتا ہے کہ یہ امر درست ہے اور شیطان کی جانب سے جو بات ہوتی ہے۔ اس کو مٹا دیتا ہے۔ (رازی ج ۲ ص ۱۲۵)

(۲)

دے ہو۔

مفسرین اس کی شان نزول میں روایت کرتے ہیں کہ رسول اللہ صلی اللہ علیہ وسلم جب قوم کا رہنا گماں گذرا تو آپ کے جی میں آیا کہ ایسی وحی نہ اُترتی جس سے قریش متنفر ہوں۔ اس لئے کہ آپ کو ان کے ایمان لانے کی بڑی تمنا تھی، ایک روز آپ قریش کی ایک مجلس میں بیٹھے ہوئے تھے کہ سورہ "وَالنَّجْمِ إِذَا هَوَىٰ" اُتر آپ نے اس کو پڑھنا شروع کیا جب اس آیت پہنچے۔ اَخْرَأَيْتَ اللَّاتَ وَالْعُزَّىٰ - وَمَنَاةَ الثَّالِثَةَ الْأُخْرَىٰ - اور وہ خواہش دل میں موجود تھی تو شیطان نے آپ کی زبان پر جاری کر دیا کہ تَخَلَّكَ الْغَرَابِقُ الْعَلَىٰ وَان شَفَاعَتَهُنَّ لَتَرْتَجَىٰ - (یعنی ان نازک انداموں کا ایشان تہوں سے شفاعت کی امید ہے) قریش نے جب یہ سنا تو خوش ہوئے اور رسول اللہ صلی اللہ علیہ وسلم

بدستور پڑھتے رہے حتیٰ کہ جب سورۃ ختم ہوئی تو آپ نے آخر میں سجدہ کیا اور ساتھ ہی مجلس میں جتنے مسلمان  
و کا فرقے سب نے سجدہ کیا۔ قریش کی خوشی کا کیا کہنا کہنے لگے کہ محمد نے ہمارے معبودوں کو خوبی سے  
یاد کیا ہے۔ حضرت جبریلؑ آئے اور رسول اللہ صلی اللہ علیہ وسلم سے کہا کہ آپ نے یہ کیا کیا کہ خدا کی جانب  
سے میں جو الفاظ نہیں لایا تھا وہ آپ نے پڑھ دئے اس پر رسول اللہ صلی اللہ علیہ وسلم رنجیدہ ہوئے۔  
اور بہت ڈرے تو اللہ نے یہ آیت اتاری۔

اس واقعہ کو ابن ابی حاتم طبری و ابن منذر نے شبہ کی سند سے اور بزار و ابن مردودہ نے  
امیہ بن خالد سے روایت کیا ہے اور وہ بھی شبہ ہی سے روایت کرتے ہیں۔ ابن اسحاق نے اس کو <sup>تفصلاً</sup>  
سیرۃ النبویؐ میں محمد بن کعب کی سند سے اور موسیٰ بن عقبہ نے مغازی میں ابن شہاب کی سند سے اور ابو  
محمد بن کعب کی سند سے روایت کیا ہے۔

حافظ ابن حجر کہتے ہیں کہ "معنی سب کے ایک ہیں اور بجز سعید بن جبیر کے یہ حدیث اور جتنے طریقے  
سے روایت ہوئی ہے سب یا تو ضعیف ہیں یا منقطع ہیں لیکن کثرت طرق سے پتہ چلتا ہے کہ قصہ کی کچھ  
اصلیت ہے اس کے دو طریقے اور بھی ہیں۔ جو مثل ہیں اور ان کے راوی ویسے ہی ہیں جیسے صحیحین کے  
ایک روایت تو وہ ہے جو طبری نے یونس بن زید کی سند سے ابن شہاب سے روایت کی ہے۔ اور  
وہ ہے جو مقمر بن سلیمان و حماد بن سلمہ کی سند سے روایت کی ہے۔ ابو بکر بن العربی نے حسب عادت بڑی  
جرات سے کہا ہے کہ طبری نے اس بارے میں بہت سی نوبے اصل روایتیں درج کی ہیں اور عیاض  
نے کہا ہے کہ اس حدیث کو اہل صحت میں کسی ثقہ نے بسند متصل روایت ہی نہیں کیا ہے۔ اس کے نا  
جتنے ہیں سب ضعیف ہیں روایتیں مضطرب ہیں اور نہ منقطع ہے۔ تابعین و مفسرین میں جن لوگوں نے

یہ حدیث مثل وہ حدیث ہے کہ رسول اللہ صلی اللہ علیہ وسلم نے یہ فرمایا ہے یا یہ کہا ہے اور صحابی جن کے واسطے سے اس کی حدیث آوا  
کرنی چاہئے اس کا نام نہ لے حدیث مثل کے قابل استدلال ہونے میں ال علم مختلف میں امام شافعی رضی اللہ عنہ کا قول ہے کہ اگر کسی  
دوسرے درست طریقے سے بھی مثل کی تقویت ہوتی ہو تو مان لینا چاہئے ورنہ نہیں۔

اس قصہ کو بیان کیا ہے کسی نے سند نہیں پیش کی اور نہ اصل راوی تک مرفوع کیا۔ اس کے اکثر طریقے ضعیف ہیں۔ حافظ ابن حجر عسقلانی فرماتے ہیں کہ ”یہ تمام اقوال خلاف قاعدہ ہیں۔ اس لئے کہ روایت کے طریقے جب کثیر ہوں اور ماخذ مختلف ہوں تو معلوم ہوتا ہے کہ اس کی کوئی اصلیت ہے اور پہلے بیان ہو چکا ہے کہ ان میں تین حدیثوں کی سندیں صحیح کے قاعدے پر ہیں اور یہ تینوں مرسل ہیں۔“

(۴)

حقیقت یہ ہے کہ ایسی حالت میں حدیث مرسل سے استدلال صحیح نہیں روایت جب فاسد ہے تو گو اس کے بہت سے طریقے ہوں اور مختلف ماخذ ہوں لیکن بنا کے استدلال اس کو قرار دینا بنا کے فاسد علی الفاسد ہے۔ ابن العربی وقاضی عیاض نے جو لکھا ہے رسول اللہ صلی اللہ علیہ وسلم کی جلالت شان کے وہی مناسب ہے اس لئے کہ آنحضرت کی عصمت اور اس قسم کے ردائل سے منزه و مبترا ہونے پر امت کا اجماع ہے اور دلیل قائم ہو چکی ہے بخود بائذنیہ ایسی بات رسول اللہ صلی اللہ علیہ وسلم کے دل میں آسکتی ہے اور نہ زبان پر کہ پیغمبر ہو کر عدا ہوا خدا پر جھوٹ باندھیں۔ یہ تو عقلاً و عرفاً بھی محال ہے اس لئے کہ اگر ایسا ہوتا تو بہت سے مسلمان مرد ہو جاتے حال آنکہ ایسا نہیں ہوا۔ اور جو مسلمان وہاں موجود تھے۔ ان سے یہ واقعہ مخفی کیونکر رہا؟

حافظ ابن حجر نے اسی وجہ سے ایک مقام پر خود کہا ہے کہ ”رسول اللہ صلی اللہ علیہ وسلم کے اثنائے قرآن میں شیطان کا القا کرنا نہ تو از روئے عقل صحیح ہے اور نہ از روئے نقل صحیح۔“

از روئے عقل اس لئے نہیں کہ جس نے یہ جائز رکھا کہ رسول اللہ صلی اللہ علیہ وسلم نے بتوں کی تعظیم کی اس کا یہ قول کفر ہے۔ اس لئے کہ براہتہ معلوم ہے کہ آپ کی سب سے بڑی کوشش یہ تھی کہ بتوں کا ازالہ ہو۔ اگر اس کو جائز سمجھ لیں تو شریعت سے امن و حفاظت اٹھ جائے اور تمام احکام و قوانین اسلام میں ماننا پڑے کہ ایسے بت ہیں اور خدا کا یہ قول غلط ہو جائے کہ :-

يَا أَيُّهَا الرَّسُولُ بَلِّغْ مَا أُنزِلَ إِلَيْكَ مِنْ رَبِّكَ وَإِنْ لَمْ تَفْعَلْ فَمَا بَلَّغْتَ رِسَالَتَهُ وَاللَّهُ يَتَصَبَّرُ مِنَ النَّاسِ -  
 اے پیغمبر تمہارے پروردگار نے جو تم پر اتارا ہے اس کی تبلیغ کرو اور اگر تم نے نہ کی تو پیغمبر سب سے زیادہ کی اللہ تم کو لوگوں کے شر سے بچائے ہو گا! (سورہ ۵ رکوع ۹ آیت ۶۲)

اور یہ کھلی ہوئی بات ہے کہ وحی میں کم سوزنایا بڑھانا دونوں یکساں ہے۔

نقلایہ واقعہ اس لئے صحیح نہیں کہ اللہ تعالیٰ نے یہ فرمایا ہے۔

وَلَوْ تَقَوَّلَ عَلَيْنَا بَعْضَ الْأَقَاوِيلِ لَأَخَذْنَا مِنْهُ بِالْيَمِينِ لَوْلَا قَطْعُنَا مِنْهُ الْوَتِينَ -  
 ہم پر اگر وہ بعض باتیں گڑھ کر کہتا تو ہم اس سے مواخذہ کرتے اور اس کے دل کی رگ کاٹ دیتے،

سورہ ۶۹ - رکوع اول - آیت ۱۹ و ۲۰

اور دوسری آیت میں ہے:-

قُلْ مَا يَكُونُ لِي أَنْ أَبْدُلَهُ مِنْ تَلْفِظٍ نَشِئُ  
 ان اتبع إلا ما يوحى إليّ -  
 اے پیغمبر کہہ دو کہ یہ مجھ سے کہاں ممکن کہ وحی کو میں اپنے جی سے بدل دوں مجھ پر جو وحی آتی ہے اس کی پیروی کرتا ہوں

خود اسی سورہ النجم میں ہے:-

وَمَا يَنْطِقُ عَنِ الْهَوَىٰ إِنْ هُوَ إِلَّا وَحْيٌ يُوحَىٰ - (سورہ ۵۳ - رکوع ۲ - آیت ۱۲)  
 پیغمبر احکام الہی میں اپنی خواہش سے نہیں بولتا بلکہ اس کا کلام وحی ہوتا ہے۔

اس آیت کے بعد اگر تِلْكَ الْغُرَانِقُ الْعُلَىٰ پڑھتے اور بتوں کی تعریف کرتے تو اسی وقت اللہ

کی تکذیب ہو جاتی اور یہ کوئی مسلمان نہیں کہہ سکتا۔

(۵)

حدیث میں ہے کہ محمد بن اسحاق بن خزیمہ سے اس قصہ کی بابت استفسار کیا گیا تو انہوں نے جواباً

دیا کہ اُس کو بے دینوں نے وضع کیا ہے۔ اور پھر اس کے ابطال میں ایک کتاب بھی تصنیف کی:-

بیہقی نے فرمایا ہے، "کہ حدیث سے قصہ ثابت نہیں" اس کے چنے راوی بن ہبیبی نے سب میں کلام کیا ہے اور سب کو مطعون ٹھہرایا ہے۔

حدیث میں صرف اس قدر ابن مسعود سے روایت ہے کہ رسول اللہ صلی اللہ علیہ وسلم نے سورۃ النجم کو پڑھ کر سجدہ کیا۔ جز ایک قرشی سردار کے کہ اس نے مٹھی بھر کنکری یا منی اٹھا کر پیشانی پر لپی "عبداللہ بن مسعود کہتے ہیں کہ میں نے دیکھا کہ وہ بحالت کفر قتل ہوا یہ حدیث بخاری اور مسلم دونوں نے روایت کی ہے اور ابن عباس سے مروی ہے کہ رسول اللہ صلی اللہ علیہ وسلم نے سورۃ النجم کے آخر میں سجدہ کیا اور آپ کے ساتھ مسلمان و کافر و جن و انس یعنی سب نے سجدہ کیا۔ یہ حدیث بخاری نے روایت کی ہے۔

ان روایات صحیح میں یہ کہیں نہیں کہ رسول اللہ صلی اللہ علیہ وسلم نے یہ الفاظ کہے یا پڑھے تھے۔ جو واقعہ مفسروں نے اس قصہ میں ابن عباس سے روایت کیا ہے تو ابن عباس سے اسکا راوی کلبی ہے اور وہ نہایت ضعیف لکھنوی ہے۔ ایک دوسری سند سے نحاس نے بھی اس کو روایت کیا ہے جس کے راوی واقفی ہیں حدیث میں ان کے نام ہی کا آنا اس حدیث کے بے سرو پا ہونے کے لئے کافی ہے۔

امام بزار کہتے ہیں ہم نہیں جانتے کہ یہ حدیث رسول اللہ صلی اللہ علیہ وسلم سے متصل مروی ہو۔ ابن کثیر کہتے ہیں "بہت سے مفسرین نے قصہ غزاتیق بیان کیا ہے اور لکھا ہے کہ اکثر مہاجرین حبشہ سے اس گمان کی وجہ سے لوٹ آئے کہ مشرکین مسلمان ہو گئے لیکن حقیقت یہ ہے کہ اس حدیث کی روایت کے چنے طریق میں سب رسل میں نے کوئی بھی صحیح طور پر مستند نہیں دیکھا۔"

خلاصہ یہ کہ اس باب میں جتنی روایتیں ہیں سب رسل میں۔ اور یا منقطع اللہ ہیں جن میں ایک بھی قابل استدلال نہیں۔ جن صاحبوں کو یہ تمام حدیثیں دیکھنا ہوں وہ سیوٹی کی درشور میں دیکھیں۔